

ЯШӘРТӘ
ТОРГАН АЛМАЛАР
ҺӘМ ТЕРЕЛТӘ ТОРГАН
СҮ ТҮРЫНДА ӘКИЯТ



ТАТГОСИЗДАТ 1952

ЯШӘРТӘ
ТОРГАН АЛМАЛАР
ҺӘМ ТЕРЕЛТӘ
ТОРГАН
СУ
ТУРЫНДА
ӘКИЯТ


РУС ХАЛЫК ӘКИЯТЕ
А. ТОЛСТОЙ эшләнешендә
Н. ТАЖЕТДИНОВ тәрҗемәсе

КЕЧЕ ЯШЫТӘГЕ БАЛАЛАР ӨЧЕН

ТАТГОСИЗДАТ
ЯШЫЛӘР-БАЛАЛАР ӘДӘБИЯТЫ РЕДАКЦИЯСЕ
КАЗАН 1952

ЭКИЯТ БАШЫ

Ниндидер бер дингездә, Буян утравында, алтын чикләвекле зур бер агач бар, ди, бу агачта Баюн-песи йөри, ди, өскә менеп—жырлар жырлай, түбән төшөп—экиятләр сөйли, ди. Бу экият түгел әле, экиятнең башы гына, экият үзе алда булачак. Экият иртә белән, аштан соң йомшак икмәк ашагач, сөйләнәчәк.



Ниндидер бер патшалыкта, ниндидер бер илдә бер патша яшәгән, аның булган өч улы: өлкәне — Фёдор, уртанчысы — Василий, ә кечесе Иван исемле икән.

Патша бик картайган, күзләре дә начар күрә башлаган, ә ул Каф тавы артында, утызынчы патшалыкта яшәртә торган алмалар үскән бакча һәм терелтә торган сулы кое барлыгын ишеткән. Әгәр карт кеше бу алманы ашаса — яшәрә, сукыр кеше бу су белән күзен юса — күрә башлый икән.

Патша сый-хөрмәткә бөтен дөньядан князьләрне, бай-түрәләрне чакырган да аларга:

— Иң яхшы егетләрнең кайсы Каф тавы артына, утызынчы патшалыкка барып яшәртә торган алмалар, уника авызлы чүлмәк эчендә терелтә торган су алып кайтырга риза булса, мин шул егеткә ярты патшалыгымны бирер идем, — дигән.

Өлкәне уртанчысына, уртанчысы кечесенә салына башлаган, ә кечесеннән җавап юк.

Патша улы Фёдор чыккан да:

— Безнең патшалыкны кешегә бирәсебез килми. Бу юлга үзем чыгам, сиңа, патша-атакайга, яшәртә торган алмалар белән унике авызлы чүлмәк эчендә терелтә торган суны үзем алып кайтам, — дигән.

Патша улы Фёдор, ат абзарына кереп, үзенә моңарчы бер дә жигелмәгән ат сайлап алган, аны йөгәнләнмәгән йөгән белән йөгәнләгән, камчыланмаган камчы алган, матурлык өчен түгел, нык булсын өчен унике алтын аеллы ияр белән иярләгән... Шулай итеп патша улы Фёдор юлга чыгып киткән. Атка атланганын күргәннәр, ә кайсы якка чабып киткәнән күрми дә калганнар.

Ай киткән, ел киткән, күктә очкан, жирдән барган, иртәдән кичкә кадәр, таңнан кояш баеганчы барган. Аннары өч юл чатына килеп житкән. Юл чатында бер таш ята икән, ә ташка:

„Уңга барсаң—үзеңне коткарысың, атыңны югалтырсың, сулга барсаң—атыңны коткарырсың, үзеңне югалтырсың, туп-туры барсаң—өйләнәсең“, — дип язылган икән.

Патша улы Фёдор уйлап-уйлап торган да: „Әйдә, өйләнәсең дигән юл белән барыйм әле“, — дигән.

Өйләнәсең, дигән юлга борылган. Барган-барган да алтын түбәле бер сарай янына килеп житкән. Сарайдан бик гүзәл бер кыз йөгереп чыккан да:

— Патша улы, мин сине ияреңнән төшерәм, әйдә, минем белән кунак булырсың, рәхәтләнеп йокларсың, — дигән.

— Юк, кызыкай, кунак буласым килми, э йоклап мин юлымны кыскарта алмыйм. Миңа алга барырга кирәк.

— Патша улы, китәргә ашыкма, жаның теләгән нәрсәне эшләргә ашык.

Гүзәл кыз шундук аны ияреннән төшөргән дә үзенә өенә алып кереп киткән. Ашаткан, эчерткән, урын жәеп йокларга яткырган.

Патша улы Фёдор стена буена ятуы булган, теге кыз кроватьны тиз генә әйләндереп тә жи-бәргән, патша улы Фёдор идән астына, тирән чокырга төшөп киткән...

Азмы-күпме вакыт үткән — патша тагын сый-хөрмәткә князьләргә, бай-түрөләргә жыйган да аларга:

— Менә, егетләр, кайсыгыз Каф тавы артына, утызынчы патшалыкка барып яшәртә торган алмалар белән уника авызлы чүлмәк эчендә терелтә торган су алып кайтырга риза булса, мин шул егеткә ярты патшалыгымны бирер идем, — дигән.

Тагын өлкәнә уртанчысына, уртанчысы кечесенә салына башлаган, э кечесеннән жавап юк.

Икенче улы, патша улы Василий чыккан да:

— Атакай, патшалыкны чит кеше кулына бирәсем килми. Юлга үзем чыгам, ул әйберләргә үзем алып кайтып кулыңа тоттырам, — дигән.

Патша улы Василий, ат абзарына кереп, үзенә моңарчы бер дә жигелмәгән ат сайлап алган, аны йөгәнләнмәгән йөгән белән йөгәнләгән, камчыланмаган камчы алган, атын уника аеллы ияр белән иярләгән.

Патша улы Василий юлга чыгып киткән. Атка атланганын күргәннәр, ә кайсы якка киткәнен күрми дә калганнар.

Менә ул теге таш яткан юл чатына килеп житкән.

„Уңга барсаң — үзеңне коткарысың, атыңны югалтырсың, сулга барсаң — атыңны коткарырсың, үзеңне югалтырсың, туп-туры барсаң, өйләнәрсен“, дигән язуны күргән.

Патша улы Василий уйлап-уйлап торган да, „өйләнәсен“ дигән туры юл белән киткән. Алтын түбәле сарайга килеп житкән. Аның каршысына бик гүзәл бер кыз йөгереп чыккан һәм аны кунакка, ял итеп чыгарга чакырган.

— Патша улы, китәргә ашыкма, жаның теләгән нәрсәне эшләргә ашык, — дигән.

Патша улы Василийны ияреннән төшергән дә сарайга алып кереп киткән, ашаткан, эчерткән, йокларга яткырган.

Патша улы Василийның стена буена ятуы булган, теге кыз тагын кроватьны әйләндереп жибергән, патша улы Василий идән астына төшөп тә киткән.

Ә идән астыннан:

— Кем очып төшә? — дип сорыйлар.

— Патша улы Василий. Ә кем утыра?

— Патша улы Фёдор.

— Менә, абзыкай, эләкте!

Азмы-күпме вакыт үткән, патша өченче тапкыр сый-хөрмәткә князьләргә, бай-түрәләргә чакырган да аларга:

— Кем яшэртэ торган алмалар белэн унике авызлы чүлмэк эчендэ терелтэ торган су алып кайтырга риза булса, мин шул егеткэ ярты патшалыгымны бирер идем, — дигэн.

Тагын өлкэне уртанчысына, уртанчысы кечесенэ салына башлаган. Э кечесеннэн жавап юк.

Патша улы Иван чыккан да:

— Атакай, кыю башым, житез аякларым белэн утызынчы патшалыкка барып сиңа яшэртэ торган алмалар белэн терелтэ торган суны һәм ике абыемны эзлэп алып кайтырга миңа ризалыгыңны бир, — дигэн.

Патша ризалык биргэн. Патша улы Иван үзенэ ошаган атны сайларга ат абзарына киткэн. Кайсы атка карамасын — шул ат калтырана башлый, кайсына кулын куймасын — шул ат аяктан егыла икэн...

Патша улы Иван үзенэ ошаган ат сайлап ала алмаган. Башын аска иеп бара бу. Аңа каршы йорт караучы эби очраган да:

— Исәнме, балакаем, Иван-царевич! Нигэ кайгыга батып, хэсрэтлэнep йөрисең? — дип сораган.

— Нигэ кайгырмаска, эби, үземэ ошаган ат таба алмыйм.

— Күптэн миннэн сорарга кирэк иде. Яхшы ат богауланган, тимер чылбырга бэйлэнгэн килеш базда тора. Аны алып чыга алсаң — син телэгэн ат булчак.

Патша улы Иван баз янына килгэн дә тимер капкачны тибep жибэргэн, капкач читкэ атылган, баз

ачылып киткән. Ул бер яхшы ат янына килеп кергән, ат алгы аякларын аның жылкәсенә куйган. Патша улы Иван селкенмәгән дә. Ат тимер чылбырны өзеп баздан сикереп чыккан да патша улы Иванны да үзе белән өстерәгән. Шунда патша улы Иван атны йөгәнләнмәгән йөгән белән йөгәнләгән, иярләнмәгән ияр белән иярләгән, матурлык өчен түгел, ә яшь егетнең даны өчен, уника аел алган.

Шулай итеп патша улы Иван юлга чыгып киткән. Атка атланганын күргәннәр, ә кайсы якка киткәнән күрми калганнар... Юл чатына килеп җиткән дә уйга калган:

„Уңга китсәң — атыңны югалтырсың, — ә атсыз мин кая барыйм? Туп-туры барсаң — өйләнерсең, — өйләнер өчен юлга чыкмадым мин. Сулга барсаң — атыңны коткарырсың — менә минем өчен иң яхшы юл“.

Ул „атыңны коткарырсың, үзеңне югалтырсың“ дигән юлга борылган. Азмы-күпме вакыт узган, яшел болыннардан, ташлы таулардан иртәдән кичкә, таңнан кояш баеганчы барган-барган да бер өй янына килеп җиткән, ди.

Бу өй бер генә тәрәзәле, ди, үзе тавык аягы өстендә тора, ди.

— Өйкәй, өйкәй, урманга артың, миңа алдың белән әйлән! Мин сиңа кереп кенә чыгам.

Өй урманга арты белән, патша улы Иванга алды белән әйләнгән. Патша улы Иван өйгә кергән, ә анда бик карт бер улырлы карчык утыра, ди, ул ефәк чөя, ә аларны киртәгә элөп куя, ди.



— Фу, фу, күз күрмэгән, колак ишетмэгән адәм бүген үзе килгән.

Ә патша улы Иван аңа:

— Ах син, убырлы карчык, сөяк аяк, тотмас борын кошны йолкыйсың, белмәс борын егетне хурлайсың... Син хәзер урыныңнан сикереп торып мине, яхшы егетне, юл кешесен ашатыр, эчертер идең, йоклар өчен урын әзерләр идең. Мин ятып торыр идем, ә син баш очыма утырып минем кем булуымны, кайдан килүемне сорашыр идең,—дигән.

Убырлы карчык бу эшләрнең барысын да эшләгән — патша улы Иванны ашаткан, эчерткән, урынга яткырган. Баш очына утырган да сораша башлаган:

— Кем улы син, юл кешесе, яхшы егет, кайдан киләсең? Кайсы илдән? Атаң-анаң кем? — дигән.

— Мин, әби, патша улы Иван, фәлән патшалыктан, фәлән илдән, Каф тавына, Каф тавындагы күлләр артына, утызынчы патшалыкка терелтә торган субелән яшәртә торган алмалар алырга барам.

— Я, сөөкле балакаем, юлың бик ерак икән; терелтә торган су белән яшәртә торган алмалар бик көчле, баһадир кыз — Зәңгәркүз кулында, ул минем бертуган кардәшемнең кызы. Белмим, син бу әйберләрне ала алырсың микән?..

— Ә син, әби, үзеңнең башыңны минем көчле жылкәмә куй да миңа акыл өйрәт.

— Бик күп егетләр узып киткәләделәр, ләкин бик азы гына ягымлы сөйләште. Минем атымны ал да, балакай, апам янына бар. Ул сиңа нишләргә кирәген миннән яхшырак өйрәтер.

Патша улы Иван иртән иртүк йокысыннан торган да әйбәтләп юынган. Кундырган өчен әбигә рәхмәт әйтеп, аның атына атланып чыгып киткән, ди.

Кинәт ул атка:

— Тукта! Перчаткамны төшердем, — дигән.

Ә ат аңа:

— Син әйтеп бетергәнче, мин ике йөз чакрым жир чабып киттем инде, — дигән.

Патша улы Иван ай киткән, ел киткән. Көн артыннан төн үткән. Каршында бер өй күргән, өй бер генә тәрәзәле, ди, үзе тавык аягы өстендә тора, ди.

— Өйкәй, өйкәй, урманга артың, миңа алдың белән әйлән! Мин сиңа кереп кенә чыгам.

Өй урманга арты, аңа алды белән әйләнгән.

Кинәт бер ат кешнәп жибәргән. Патша улы Иванның аты да аңа каршы кешнәгән.

Бер көтүдә йөргән атлар икән.

Моңы әвәлгесеннән дә картрак бер убырлы карчык ишеткән дә:

— Апам миңа кунакка килгән, күрәсен, — дигән.

Убырлы карчык өй алдына чыккан да:

— Фу, фу, күз күрмәгән, колак ишетмәгән адәм бүген үзе монда килгән, — дигән.

Ә патша улы Иван аңа:

— Ах син, убырлы карчык, сөяк аяк, кунакны киemenә карап каршы ал, акылына карап озат. Син минем атны бәйләп куй, мине, яхшы егетне, юл кешесен, ашат, эчерт, йокларга яткыр, — дигән.

Убырлы карчык бу эшләрнең барысын да эшләгән — атны бәйләп куйган, патша улы Иванны ашат-

кан, эчерткэн, йокларга яткырган да аның кем булу-
ын, кайдан килүен, кая баруы турында сораша баш-
лаган, ди.

— Мин, эби, фэлэн патшалыктан, фэлэн илдэн.
Патша улы Иван мин. Терелтэ торган су белэн
яшэртэ торган алмалар алырга көчле баһадир кыз —
Зэнгэркүз янына барам.

— Я, балакаем, бу әйберләрне ала алырсың
микән. Сиңа Зэнгэркүз янына барып житүе бик читен
булачак.

— Ә син, эби, үзеңнең башыңны минем көчле
жилкәмә куй да акыл өйрәт.

— Бик күп яшь егетләр узып киткәләделәр, лә-
кин бик азы гына ягымлы сөйләште. Балакаем, минем
атымны ал да апам янына бар. Нәрсә эшләргә кирәк-
леген ул миннән дә яхшырак өйрәтер.

Патша улы Иван бу әбидә бер генә кич кунган да
иртән иртүк торып бик яхшылап юынган. Кундыр-
ган өчен убырлы карчыкка рәхмәт әйтеп, аның атына
атланып чыгып киткән, ди. Бу ат тегесеннән дә жи-
тезрәк булган, ди.

Кинәт патша улы Иван аңа:

— Тукта! Перчаткамны төшердем, — дигән.

Ә ат:

— Син әйткән арада мин өч йөз чакрым жир чап-
тым инде, — дигән.

Әкият тиз сөйләнсә дә, эш алай ук тиз эшләнми.
Патша улы Иван иртәдән кичкә кадәр, таңнан кояш
баеганчы барган. Бер өй янына килеп житкән, өй бер
генә тәрәзәле, ди, үзе тавык аягы өстендә тора, ди.

— Өйкэй, өйкэй, урманга артың, миңа алдың белән әйлән! Мин озак тормыйм, бер генә кич кунып чыгам.

Кинәт бер ат кешнәп жибергән, патша улы Иванның аты да моңа җавап биргән. Өй алдына тегесеннән дә картрак бер убырлы карчык килеп чыккан. Караса — ат сеңелесенеке, ә атланган кеше — чит кеше, бик чибәр бер егет...

Патша улы Иван әдәпле генә итеп аңа башын игән дә кунып чыгарга рөхсәт сораган. Берни эшләр хәл юк! Куна торган урынны үзең белән йөртеп булмый, ә куна торган урын һәркемгә кирәк: җәяүлегә дә, атлыга да, байга да, ярлыга да.

Убырлы карчык бөтенесен эшләгән, ди — атны бәйләп куйган, патша улы Иванны ашаткан, эчерткән дә аның кем булуы, кайдан килүе һәм кая баруы турында сораша башлаган, ди.

— Мин, әби, фәлән патшалыктан, фәлән илдән. Патша улы Иван мин. Синең кече сеңелендә булдым, ул уртанчы сеңелесенә жиберде, уртанчы сеңелегез сиңа жиберде. Үзеңнең башыңны минем көчле җилкәмә куй да, Зәңгәркүздән ничек итеп терелтә торган су белән яшәртә торган алмаларны алырга акыл өйрәт.

— Ярый алайса, ярдәм итим инде мин сиңа, патша улы Иван. Зәңгәркүз минем бертуган кардәшемнең кызы — көчле, куәтле баһадир. Аның патшалыгы өч сажән биеклектәге, бер сажән калынлыктагы койма белән әйләндереп алынган, капка төбөндә утыз баһадир сакчы тора, алар сине капкадан кертмәсләр,



сиңа төн уртасында минем яхшы атым белән китәргә кирәк. Койма янына житкәч, атның ике ягынада камчыланмаган камчы белән сук. Ат койма аркылы сикереп чыгар. Атны бәйләп куй да бакчага кер. Яшәртә торган алмалы алмагач, ә аның төбөндә бер кое күрерсең. Өч кенә алма ал, аннан артыгын алма. Аннан соң унике авызлы чүлмәк белән коедан су чумырып ал. Зәңгәркүз йоклаган булыр, син аның йортына кермә, атка атлан да камчы белән кабыргасын сыдыр. Ат сине койма аркылы кире алып чыгар.

Патша улы Иван бу карчыкта йокларга калмаган, аның яхшы атына атланган да юлга чыгып киткән, ди. Ат сазлык, баткаклыктардан сикереп, елгаларны, күлләрне койрыгы белән себереп, сикерә-сикерә чапкан, ди.

Азмы-күпме вакыт үткәч, төн уртасында биек койма янына килеп житкән. Капка янында утыз баһадир сакчы йоклап ята икән. Патша улы Иван үзенең яхшы атына ныгытып утырган да аны камчыланмаган камчы белән кыйнаган. Ат ачуланып койма аркылы сикереп чыккан. Патша улы Иван атыннан төшөп бакчага кереп караса — көмеш яфраклы, алтын алмалы алмагач, ә алмагач астында бер кое күргән. Патша улы Иван өч алма өзеп алган, артыгын өзмәгән, унике авызлы чүлмәк белән коедан су чумырып алган. Шул вакыт аның көчле, гайрәтле, баһадир кыз — Зәңгәркүзнең үзен күрәсе килә башлаган.

Патша улы Иван өйгә кергән, ә өйдә унике ба-

Һадир кыз уртасында шарлавык ургыган тавыш чыгарып Зәңгәркүз йоклап ята икән.

Патша улы Иван түзмәгән, Зәңгәркүзне үпкән дә чыгып киткән... Яхшы атына атланган икән, ат телгә килеп, аңа:

— Сүземне тыңламадың, патша улы Иван, Зәңгәркүз янына өйгә кердең! Хәзер мин койманы сикереп чыга алмыйм инде, — дигән.

Патша улы Иван камчыланмаган камчы белән атны кыйный башлаган.

— Ах син, ат, бүре азыгы, үлән капчыгы, безгә монда кунарга ярамый, башыңны югалтырсың!

Ат элеккедән дә катырак ачуланып койма аркылы сикергәндә, бер дагасы коймага бәрелгән — коймадагы тимер чыбыклар зыңлап куйган, кыңгыраулар шалтырый башлаган.

Зәңгәркүз уянган да карак килгәнән күреп:

— Торыгыз, караклар бар! — дип кычкырган.

Үзенең баһадир атын иярләргә кушкан һәм уника баһадир белән патша улы Иванны куа киткән, ди.

Патша улы Иван жан-фәрманга атын куган, ә Зәңгәркүз аның артыннан чапкан. Патша улы Иван улырлы карчык янына килеп житкән. Анда икенче ат юлга әзерләнеп куелган булган. Ул бер аттан төшөп икенчесенә атланган да тагын алга чапкан... Патша улы Иван ишектән чыгып киткәч тә Зәңгәркүз килеп кергән һәм улырлы карчыкка:

— Әби, моннан берәр жанвар узмадымы? — дигән.

— Юк, балакаем.

— Эби, моннан берэр егет узып китмэдеме?

— Юк, балакаем. Э син юл уңаенда гына булса да сөт ашап кит.

— Ашар идем дә бит, сыерны озак саварсын шул.

— Нәрсә син, балакаем, хәзер савып алам...

Убырлы карчык сыерны ашыкмыйча гына сау-ган, ди. Зәңгәркүз сөт ашаган да тагын патша улы Иванны куа киткән, ди.

Патша улы Иван уртанчы улырлы карчык янына килеп житкән, атын алыштырган да тагын киткән. Аның чыгып китүе булган—Зәңгәркүз ишектән кергән дә:

— Эби, берэр жанвар узып китмэдеме, берэр яхшы егет узып китмэдеме? — дигән.

— Юк, балакаем. Син юл уңаенда гына булса да коймак ашап ал.

— Син озак пешерерсең шул.

— Нәрсә син, балакаем, бик тиз пешереп алам...

Убырлы карчык ашыкмыйча гына коймак пешергән, ди. Зәңгәркүз ашаган да тагын патша улы Иванны куа киткән, ди.

Патша улы Иван кече улырлы карчык янына килеп житкән, үзенең баһадир атына атланган да тагын чапкан. Аның ишектән чыгып китүе булган, Зәңгәркүз килеп кергән дә улырлы карчыктан:

— Берэр яхшы егет узып китмэдеме? — дип сораган.

— Юк, балакаем. Син юл уңаенда гына булса да мунча кереп чык.

— Син озак ягарсың шул.

— Нәрсә син, балакаем, хәзер ягып өлгертәм...

Убырлы карчык мунча яккан, барысын да әзерләп куйган, ди. Зәңгәркүз парланган, юынган да тагын патша улы Иванны куа киткән, ди. Аның аты таулардан тауларга сикергән, елгаларны, күлләрне коерыгы белән себергән. Менә ул патша улы Иванны куып житә башлаган.

Патша улы Иван уника баһадир кыз, унөченче — Зәңгәркүз кызның үзен куып житүләрен, өстенә ташланып башын өзәргә уйлауларын күргән. Ул атын туктата башлаган, Зәңгәркүз атын чаптырып килгән дә:


— Нәрсә син, карак, сорамыйча минем коемнан су эчтең, житмәсә, япмыйча калдыргансың? — дип кычкырган.

Ә Иван аңа:

— Нәрсә, әйдә ул чагында, өч ат адымы кадәр ераклыктан көчебезне сынап карыйк, — дигән.

Патша улы Иван белән Зәңгәркүз сугыша торган чукмарларын, озын сөнгеләрен, үткен кылычларын алып өч ат адымы жир киткәннәр, ди. Өч мәртәбә кара-каршы очрашканнар, чукмарларын сындырганнар, сөнге-кылычларын кытыршылап бертергәннәр — бер-берсен ат өстеннән бәреп төшерә алмаганнар. Яхшы ат өстендә йөрүнең кирәге булмагач, алар атларыннан сикереп төшкәннәр дә бер-берсен эләктереп алганнар.

Иртәдән кичкә, таңнан кояш баеганчы көрәшкәннәр. Иванның житез аягы таеп киткән дә, ул



жиргә егылган, ди. Зәңгәркүз кыз аның ак күкрәгенә тезләнгән дә корыч хәнжәрен чыгарып аның ак күкрәгенә чәнечмәкче булган, ди. Патша улы Иван аңа:

— Харап итмә мине, Зәңгәркүз кыз, мине ак кулларымнан тотып юеш жирдән торгыз да татлы иреннәремнән үп, — дигән.

Шунда Зәңгәркүз кыз аны күтәрәп торгызган, татлы иреннәреннән үпкән, ди. Алар киң кырда, яшел болынлыкта чатыр корып жибергәннәр, ди. Өч көн, өч төн күнел ачканнар. Шунда өйләнешкәннәр, йөзекләрен алмашканнар, ди.

Зәңгәркүз кыз патша улы Иванга:

— Мин өемә кайтам — син дә өеңә кайт, кара аны, бер кая да кермә... Өч елдан соң мине үзеңнең патшалыгыңда көт, — дигән.

Алар атларына атланганнар да аерылышканнар...

Азмы-күпме вакыт үткәч, әкият тиз сөйләнсә дә, эш алай ук тиз эшләнми, — патша улы Иван өч юл чатына, таш яткан жиргә килеп житкән дә уйга калган.

„Ярый инде! Үзем өйгә кайтам, ә абыйларым хәбәрсез югалалар“.

Ул, Зәңгәркүз кызның сүзен тыңламыйча, „өйләнәсең“ дигән юлга борылган... Алтын түбәле сарайга килеп житкән. Шунда патша улы Иванның аты кешнәп жибергән. Абыйларының атлары да моңа каршы кешнәп жибергәннәр, ди. Бер көтүдәге атлар икән...

Патша улы Иван баскычка менеп божра белән суккан икән, сарайның түбәсе селкенеп киткән, тәрәзә кысалары кәкрәйгәннәр. Бер гүзәл кыз йөгереп чыккан да:

— Ах, Иван, мин сине күптән көтәм! Әйдә миндә кунак бул, ял итеп ал, — дигән.

Иванны сарайга алып кергән дә кыстый-кыстый сыйлаган. Патша улы Иван ашаганга караганда ашамлыкларын күбрәк өстәл астына ташлаган, ди, эчемлекләрен күбрәк өстәл астына түккән, ди. Гүзәл кыз аны йокы бүлмәсенә алып кергән дә:

— Йокларга ят, Иван, — дигән.

Ә патша улы Иван аның үзен кровать өстенә этеп еккан да тиз генә кроватьны әйләндереп жи-бәргән, ди, әлеге кыз идән астына, тирән чокырга төшөп киткән, ди.

Патша улы Иван иелгән дә тишектән:

— Тере кеше бармы анда? — дип кычкырган.

Ә чокырдан:

— Патша улы Фёдор белән патша улы Василий, — дип жавап биргәннәр.

Ул аларны чокырдан тартып чыгарган, аларның йөзләре каралып беткән, жиргә әверелә башлаган икән. Патша улы Иван аларны терелтә торган су белән юган икән, алар тагын элекке хәлләренә кайтканнар, ди.

Барысы да атларына атланганнар да кайтып киткәннәр... Азмы-күпме вакыт үткәч, юл чатына килеп житкәннәр. Иван абыйларына:

— Минем атымны саклап торыгыз, э мин ял итеп алам, — дигән.

Ул ефәк чирәмгә яткан да баһадирларча йоклап та киткән. Э патша улы Фёдор Василийга болай дигән:

— Әгәр без терелтә торган су белән яшәртә торган алма алып кайтмасак, безгә хөрмәт булмас, әткәй безне казлар көтәргә җибәрер...

Патша улы Василий шулай дип җавап биргән:

— Әйдә, Иванны төпсез чокырга ташлыйк та бу әйберләргә алып әткәйнең кулына үзебез бирик.

Алар патша улы Иванның кулыннан яшәртә торган алмаларны, терелтә торган сулы чүлмәкне алганнар һәм аны төпсез чокырга ташлаганнар, ди. Патша улы Иван өч көн, өч төн очып төшкән.

Иван нәкъ диңгез читенә килеп төшкән, һушына килгәч, караса — су белән күкне һәм диңгез янындагы карт имән астында чыелдап, җил-давылдан туңып-өшөп утырган кошларны гына күргән, ди.

Патша улы Иван чикмәнән салып кошлар өстенә япкан да үзе имән астына кереп яшеренгән.

Һава тынган, зур Нагай-кош очып килгән. Имән астына утырган да балаларыннан:

— Кадерле балакайларым, сезне җил-яңгыр үтермәдеме? — дип сораган.

— Кычкырма, эни, безне рус кешесе коткарып калды, өстебезгә үзенең чикмәнән япты.

Нагай-кош патша улы Иваннан:

— Син нигә монда килдең, ягымлы кеше? —
дип сораган.

— Терелтә торган су белән яшәртә торган ал-
малар өчен мине бертуган абыйларым төпсез чо-
кырга ташладылар.

— Син минем балаларымны саклап калгансың;
алтынмы, көмешме яки берәр асыл ташмы: миннән
нәрсә теләсәң, шуны сора.

— Миңа, Нагай-кош, алтын да, көмеш тә, асыл
таш та — бернәрсә дә кирәкми. Миңа туган илемә
кайтырга мөмкин түгелме?

Нагай-кош аңа:

— Миңа егермешәр пот ит салган ике зур чүл-
мәк әзерлә, — дигән.

Менә патша улы Иван диңгез буенда казлар,
аккошлар аткан, аларны ике зур кисмәккә тутырган
да бер кисмәкне Нагай-кошның уң як канатына,
икенче кисмәкне сул як канатына куеп, үзе аның
сыртына менеп утырган, ди. Патша улы Иван
Нагай-кошны ашата башлаган, ә кош югарыга таба
оча да оча икән.

Кош очкан, ә Иван аны ашаткан да ашаткан...

Алар шулай азмы-күпме очканнар. Патша улы
Иван ике кисмәктәге итне дә ашатып бетергән, ди.
Ә Нагай-кош тагын башын борган. Патша улы
Иван пычак алып үзенең аягыннан бер кисәк ит
кисеп алган да Нагай-кошка биргән, ди. Нагай-кош
очкан-очкан да тагын башын борган. Иван-царе-
вич икенче аягыннан ит кисеп биргән, ди. Менә
очарга ерак калмаган икән инде. Нагай-кош тагын



башын борган. Патша улы Иван күкрәгеннән ит кисеп алып биргән.

Шул арада Нагай-кош патша улы Иванны туган иленә илтеп тә житкергән, ди.

— Син мине юл буенча яхшы ашаттың, ләкин соңгы кисәк шикелле тәмле итне гомеремдә дә ашаганым юк иде.

Иван кошка үзенәң яраларын күрсәткән. Нагай-кош өч кисәкне дә кире кикереп чыгарган да:

— Урынына куй, — дигән.

Патша улы Иван итне кире урынына куйган икән, ит тагын сөяккә ябышып үскән.

— Хәзер өстемнән төш инде, патша улы Иван, мин кире үз өемә очам.

Нагай-кош өскә күтәрелгән, ә Иван юл буйлап туган иленә таба киткән, ди.

Патша улы Иван башкалага килеп житкәч, Фёдор белән Василийның аталарына терелтә торган су һәм яшәртә торган алма алып кайтулары, атасының терелүе, элеккечә таза, нык һәм күзләренәң дә үткенәюе турында ишеткән.

Патша улы Иван ата-анасы янына кайтмаган, эчкечеләрне жыйган да кабакларда типтерә башлаган.

Шул вакытта Каф тавы артында, утызынчы патшалыкта көчле, баһадир Зәңгәркүз кыз ике ир бала тапкан, ди. Алар көнләп түгел, сәгәтләп үскәннәр, ди. Әкият тиз сөйләнсә дә, эш алай ук тиз эшләнми, өч ел вакыт узган. Зәңгәркүз кыз,

үзе белән уллерын алган да, гаскәр жыеп, патша улы Иванны эзләргә киткән, ди.

Иван атасының патшалыгына килеп житкән, ди. Кырда, иркен жирдә, яшел болынлыкта ак киндер чатыр корып жибәргән, ди. Чатырдан юлга бизәкле келәмнәр жәйгән, ди. Башкалага кеше жибәргән дә патшага:

— Патша, улыңны бир. Бирмәсән, бөтен патшалыгыңны таптап бетерәм, үзеңне әсир итәм, — дип әйтергә кушкан, ди.

Патша курыккан да өлкән улы — Фёдорны жибәргән, Фёдор ак киндер чатыр янына килеп житкән. Ике малай йөгереп чыкканнар да:

— Анакай, анакай, безнең атакай килә түгелме? — дип сораганнар.

— Юк, балакайлар, ул сезнең абзагыз.

— Аны нәрсә эшләтергә кушасың?

— Ә сез, балакайлар, аны яхшы гына сыйлагыз.

Әлеге ике малай чыбык алганнар да патша улы Фёдорны биленнән түбәнрәк жиреннән шундый каты кыйнаганнар, ди, патша улы Фёдор көчкә генә аягын өстерәп китә алган, ди.

Ә Зәңгәркүз тагын патшага кеше жибәргән:

— Патша, улыңны бир...

Патша тагын да курка төшкән, уртанчы улы — Василийны жибәргән. Патша улы Василий чатыр янына килеп житкән. Ике малай йөгереп чыкканнар да:

— Анакай, анакай, безнең атакай килә түгелме?

— Юк, балакайларым, ул сезнең абзагыз. Анык
яхшы гына сыйлагыз.

Ике малай тагын абзаларын чыбык белән кый-
ный башлаганнар. Патша улы Василий көчкә генә
аягын өстерәп китә алган, ди.

Зәңгәркүз өченче мәртәбә патшага кеше жи-
бәргән:

— Барыгыз, өченче улыгыз Иванны эзләгез.
Тапмасагыз—бөтен патшалыкны таптап, яндырып
бетерәм,—дигән ди.

Патша тагын да курка төшкән. Фёдор белән
Василийны чакырган да аларга Иванны табарга
кушкан, ди. Шунда алар аталарының аягына егыл-
ганнар. Йоклаган Иваннан ничек итеп терелтә тор-
ган суны, яшәртә торган алмаларны алулары һәм
Иванны төпсез чокырга ташлаулары турында ба-
рысын да дөрөсөн сөйләгәннәр, ди.

Моңы ишеткәч патша бик каты елаган. Ә шул
чакта патша улы Иван, кабак эчкечеләрен дә үзе
белән ияртеп, Зәңгәркүз янына килгән, ди. Эчке-
челәр аяк астындагы келәмне ерткалап як-якка
ыргыталар икән, ди.

Патша улы Иван ак киндер чатыр янына ки-
леп житкән. Ике малай йөгереп чыккан да:

— Анакай, анакай, безнең янга кабактагы эч-
кечеләр белән ниндидер бер исерек килә!—дигән-
нәр.

Ә Зәңгәркүз аларга:

— Аның ак кулларыннан тотып чатырга алып
кереgez. Ул гөнаһсызга өч ел газап чикте,—дигән.

Шулчак патша улы Иванны ак кулларыннан тотып чатырга алып кертгәннәр. Зәңгәркүз аны юндырган, чәчләрен тараган, аның өс-башын алыштырган да йокларга яткырган. Кабак эчкечеләренә берәр стакан аракы эчерткән, эчкечеләр өйләренә кайтып киткәннәр.

Икенче көнне Зәңгәркүз белән патша улы Иван сарайга килгәннәр. Шунда сый-хөрмәт, туй башланган. Патша улы Фёдор белән патша улы Василийга кадер-хөрмәт булмаган, аларны сарайдан куып чыгарганнар. Бер-ике көн тегендә-монда кунып йөргәннәр. Ә соңыннан кунарга урыннары да булмаган.

Патша улы Иван монда калмаган. Зәңгәркүз белән аның кыз чагындагы патшалыгына киткән. Әкият тә шунда беткән.



СКАЗКА О МОЛОДИЛЬНЫХ ЯБЛОКАХ
И ЖИВОЙ ВОДЕ

(на татарском языке)

Обработка А. Толстого

Жаваплы редакторы Н. Фәттахов
Тышлык художнигы А. Фарафонтов
Рәсемнәр К. В. Кузнецов буенча

Художество редакторы Ш. Мөхәммәтҗанов
Техник редакторы А. Феофилактов
Корректоры Л. Шайнурова

Наборга бирелде 25/1-1952 ел. Басарга кул куелды 14/III-1952 ел. ПФ 02063. Кагазь форматы 70×92¹/₁₆-1,0 к. т. Учет-изд. 1,08 табак. Басма табак 2,34. Табакта 47900 хәрәф. Заказ № 038. Тираж 8000+65

1952 нче ел прейскуранты буенча бәяс 40 тиен.

ТАССР Министрлар Советы янындагы Полиграфия промышленности, издательстволар һәм китап сәүдәсе эшләре идарәсенә Татполиграф типографиясы, Казан, Миславский ур., йорт 9.

1952 нче елгы яңа бәя
40 тиен.